

ĠRAJJA TA' ŻMIEN IL-GWERRA

NIKET U FERĦ

George Cilia

Malta sabet ruhha mdahhla fit-Tieni Gwerra Dinjija sa mill-10 ta' Ġunju, 1940 sakemm fl-aħħar waslet irrebha ta' l-alleati fit-8 ta' Settembru 1943. In-nies tal-Kottonera kienu mwissija biex johorġu minn dik in-naħa ta' pajjiżna minhabba l-periklu kbir li kien jeżisti fil-każ li kienu jibdew l-attakki ta' l-ghadu mill-ajru. Il-Kottonera, il-Belt, u l-Furjana mdawrin bil-Port il-Kbir u t-Tarzna jkunu l-mira ta' l-ghadu, ghalhekk ikun aħjar li l-abitanti jsibu xi post għall-kenn fil-irhula tan-naħa ta' fuq ta' pajjiżna.

Hekk seħħ fil-11 ta' Ġunju: gżiritna giet attakkata bi hruxija kbira bil-bombi mill-ajru; kulhadd twerwer u bla telf ta' żmien, dakinhar stess, sar l-esodu 'il barra minn dawn l-ibliet. Missieri, ommi, jien u oħti tlaqna b'karozzin lejn Wied il-Għajn b'ta' fuqna senduqna, fil-post tal-villegġjatura. Imma d-destin raġa' laqatna hażin. Flabta u sabta l-Gvern hareġ twissija urġenti lin-nies ta' dan il-lokal biex minnu fih jitilqu 'il barra minn Wied il-Għajn. M'hemmx x'tagħmel, kellna ndabbru rasna x'imkien iehor. Iz-zija, oħt ommi, li sa minn ġimgha qabel ma bdiet il-gwerra

kienet telqet lejn Haż-Zebbuġ, f'dar fi Triq De Rohan, semgħet din l-aħbar. Bla telf ta' żmien baghtetilna messaġġ mal-pulizija biex aħna nitilghu Haż-Zebbuġ, fejn sabitilna karma ġo dar kbira fi Triq Mamo. Mat-twissija li hareġ il-Gvern, taxis, karozzini u karozzi tal-linja niżlu fil-pjazza ta' Wied il-Għajn biex igorru 'l kulhadd lejn l-irhula ta' fuq. F'dik il-fixkla u konfużjoni kollha sibna *taxi* u tlaqna lejn Haż-Zebbuġ. Sibna liz-zija tistenniena fil-bieb, u laqqgħatna ma' sid id-dar, is-Sur Kelin u s-sinjura tiegħu Liża.

Is-Sur Kelin, pensjonant, kien fi żmien s-surmast tal-banda tar-raħal. Miżżewweġ u bla tfal, haseb u ra kif għamel biex mid-dar kbira li kellu jikri hames kmamar separati minn xulxin lil hames familji refuġjati li sabu kenn fir-raħal. Missieri ftiehem miegħu fuq il-kera fix-xahar; bl-użu ta' lampa wahda ta' l-elettriku fil-kamra. Ilma ma kienx hemm – kien irid jingieb minn fuq l-ghajn tal-gvern, viċin hafna tad-dar. Għall-ilma mahmuġ kien hemm fossa komuni, responsabbli għaliha s-sid. L-erba' familji fl-erbat ikmamar l-oħra sirna nafu hom mill-ewwel. Kieni mit-tlett ibliet, hbieb tagħna lkoll. Tfal zghar ma kienx hemm.

Meta għadda f'it taż-żmien, il-biża' naqas sewwa. Meta ddoqq is-sirena b'sinjal li ġej l-ghadu, konna ningabru fl-intrata. Is-Sur Kelin kien qal li kienet l-aktar parti soda tad-dar; kienet dobbli, bis-saqaf mibni troll. Konna nitolbu li ma nsufu l-ebda danni. Jekk l-isparar jitqawwa konna nitolbu biex l-ajruplani jifgħu il-bombi fil-baħar jew fil-hamrija! Sa l-ewwel sena tal-gwerra, bombi fir-raħal ma waqqhux. Għall-ewwel, il-knisja ta' Mamo kienet magħluqa – sakemm f'xi żmien dahlu fiha xi refuġjati oħra. Il-knisja tal-parroċċa dejjem mimlija bin-nies jisimghu il-quddies li kien jiġi ċelebrat il-hin kollu tal-ġurnata. Il-ġirien

kien jagħdruna u kienu jixtieq jgħinuna.

La qed nitkellmu fuq il-ġirien ma rridx ninsa nsemmi lil Ġiljanu, ġuvni jgħix ma' oħtu l-miżżewġa. Kien jahdem fuq karozza tal-linja tar-raħal, bniedem twajjeb, mill-aħjar, jixtieq jgħin lir-refuġjati kollha. Meta sar jaf kif konna hallejna hwejjigna bl-għamara b'kollox warajna fid-dar tal-Birgu, ġie fuqna u weghidna li hu kien lest jinzel sal-Birgu bit-trakk u jgħorrilna l-għamara sar-raħal qabel ma ddar tintlaqat bil-bombi. Imma l-għamara fejn konna se naħżnuha? F'kamartna ma kellniex post. Missieri beda jistaqsi 'l hinn u 'l hawn għal xi karma vojta, mqar kantina, fejn nistghu naħżnu l-għamara. Wahda ġara oħra minn ta' hdejna saret taf bil-problema tagħna. Bla kliem xejn, akkwistat il-muftieh ta' kamra, bla servizzi ta' xejn, fi Triq Kempis, biżżejjed kemm toqgħod l-għamara. Ġiljan, għalhekk, seta' jinzel bit-trakk sal-Birgu – Birgu fantażma, il-bini jirbombja ma kull kelma - fetah il-bieb tad-dar, għabba kollox fuq it-trakk u saq lejn Triq Kempis. Tista' tgħid kollox salvajna. Ġiljan ma ried hās ta' xejn, imma ommi għaddiet biċċtejn għamara lil oħt Ġiljan, għall-kamra tat-tfal zghar tagħha.

IL-GWERRA TIHRAX, IL-HAJJA TEHZIEN.

Għall-bidu ta' l-1941, gżiritna bdiet tiġi attakkata mhux biss mill-ajruplani Taljani imma anke minn dawk Ġermaniżi li kienu niżlu fil-baži ta' Sqallija. L-attakki mill-ajru żdiedu bil-lejl u bin-nhar u bi hruxija liema bhala. Bdejna nisimghu bl-imwiet tal-Maltin fis-servizzi militari u ċivili. Anke fir-raħal intefgħu il-bombi u ntradmu n-nies. Mina niżlet bil-paraxut hdejn il-knisja tad-Dawl. B'għageb ta' kulhadd, ma splodietx. L-ikel naqas drastikament; kollox razzjonat; htiġijiet oħra essenzjali għal-hajja drajna nghaddu mingħajrhom. Infethu l-*Victory Kitchens* ma' Malta kollha – biex tieħu porzjoni ridt ikollok il-kupun ta' sehmeġ. Bdew jithaffru x-xelters għall-pubbliku u fid-djar privati. Aħna thajjarna. Ftehemna u qbilna li jithaffer xelter b'zewġ bokok: wahda fil-bitha u l-oħra fil-ġnien. Is-Sur Kelin qabel, imma bil-kundizzjoni li sehmu fil-flus ma jhallsux, u jkun jista' juża x-xelter kell meta jrid. Pietru, pensjonant tal-flotta Inġliża u

martu Sunta stqarrew li flus ma kellhomx, u xtaqu jinżlu fix-xelter xorta. Familja ohra – ta' Govanna – mara anzjana mixhuta fsodda bla sahha, flimkien mat-tliet ulieda ta' eta` nofsana, skartaw l-idea tax-xelter b'rispett lejn ommhom, li ma setghatx tqum mis-sodda. Aktar mal-gwerra hraxet u l-hajja ħzienet, aktar bdiet tintilef l-armonija ta' bejnietna. Il-kalma u s-soledarjeta` bdew jisfumaw fix-xejn; In-nervi bdew jisplodu u bdew il-botti lil xulxin. Sadattant ix-xelter thaffer, il-baqquonier thallas, u mad-daqq tas-sirena u l-isparar tal-kanuni kulhadd kien jinzel jgri fix-xelter. Darba wahda, fix-xitwa, ħakmet lill-gżiritna maltempata kbira, bix-xita niezla l-ħin kollu. Ix-xelter imtela bl-ilma. Is-sirena ħabbret attakk iehor. Fix-xelter hadd ma seta' jinzel. X'naghmlu?

Kien hemm fir-raħal raġel maghruf għat-tisqija tal-ġonna bil-mutur tiegħu. Qabbadnieħ ibattlilna l-ilma mill-fond tax-xelter malajr kemm jista' jkun. Qdiena, u ried jithallas ta' xogħlu. Ħaġa ta' l-iskantament - ħadd ma ried joħroġ sehmu. Ħawnhekk mhux botti bdew jgħaddu bejnietna; bdew l-insulti bejn ir-refuġjati. L-inkwiet kompli żdied meta sirna nafu li anke l-kera tax-xelter, mhux il-familji kollha kienu jħallsu bl-istess rata. Biex tkompli tagħqad il-borma, jien kont spiss nidħol fil-ġnien baxx baxx, inħares u nistagħġeb b'dawk is-siġar kollha mimlija laring, mandolin, rummien u anke tal-banana, bl-għanqud tal-frott. Ġurnata fost l-oħrajn dħalt fil-ġnien u ddeċidejt li naqta' laringa. Is-Sur Kelin induna bil-laringa moħbija fil-but tal-qalziet qasir. Sejjahli u ried ikun jaf x'għandi fil-but. Inqbadt. M'għandniex xi ngħidu, sar qorti shiħ. Is-Sur Kelin u s-Sinjura Liża bdew spiss jitkellmu b'leħen għoli u jgħidu kemm f'dawn il-ġranet kienu żdiedu l-hallelin, u naqsu l-balklori fil-Port il-Kbir. Ommi wiessietni biex ma nidħolx iżjed fil-ġnien. Dawk l-esklamazzjonijiet kienu mahsubin għalina, biex ikomplu jżidu d-dieqa ta' qalbna.

IL-GWERRA SE TINTREBAH ŻGUR

Fl-1942 il-bombi komplew jagħmlu herba mhux biss fuq il-portijiet, it-tarzna u l-ajrudromi, iżda kullimkien. F'April intlaqtet id-dar tagħna fil-Birgu. Ommi bkiet. Kienet id-dota tagħha taż-żwieġ. Il-hajja saret iddisprata għalina. Tkellimna mas-sidien tal-bini fir-raħal, inkluż il-prokuratur tal-knisja ta' San Filep, għax la darba konna drajna r-raħal, stajna nibqgħu hemm, basta nsibu dar bil-bieb għal rasna. Iżda kollu ta' xejn. Il-problema ta nuqqas ta' djar kienet fl-aqwa tagħha. Biżżejjed ngħidu li ntlaktu ma' l-24,000 dar bil-hidma ta' l-għadu.

BDEW JIĠU ĦAFNA NISA FIL- ĦANUT, JISTAQSU LIL FREDU META SE TISPIĊĊA L- GWERRA!

F'Awissu beda jfeġġ xaqq dawl. Daħal f'Malta il-konvoy "ta' Santa Marija", li ta' hajja ġdida lill Malta. F'Novembru waslu erba' vapuri ohra mgħobbija bi provisti ta' ikel. Il-wasla tal-vapuri bla mittiefsa kienet sinjal tal-bidu tat-tmiem tal-gwerra. Żdied ir-razzjon; il-kwart u nofs ħobż iswed spicċa. Fredu, sid il-ħanut tal-merċa, beda jbassar

u jgħid lill-klijenti tiegħu li l-gwerra kienet waslet fit-tmiem. Bdew jiġu ħafna nisa fil-ħanut, anke minn bnadi ohra, jistaqsu lil Fredu meta se tispiċċa l-gwerra! Il-gwerra se tintrebaħ żgur, il-jum tar-rebħa hu viċin, imma meta ma nafux. Fredu kien jaf jaqra bl-Ingliż għax f'żoghżitu kien daħal fl-armata Ingliża; allura kien jifhem sewwa l-aħbarijiet ta' kuljum fuq il-mixja tal-gwerra. L-avvanz ta' l-alleati kien jidher ċar mis-siltiet fil-ġurnali Ingliżi. Dak li kien qed jixtarr sehibna ma kinux xi sigrieti militari. Kien itir bil-ferħ meta jaqra r-rebħiet militari favur tagħna kemm f'Malta u wisq iżjed fl-Ewropa u l-Afrika. Isimgħu f'it dawn l-aħbarijiet li jqajmulek kuragg ta' sur:

The 8th. Army advanced beyond a number of enemy strong points, gains outstanding allies success in air and sea.

Here is a clear proof that U.S.A is indeed prepared to give its sons to die in the cause of an allied victory to be won on the soil of Europe. Prime Minister Winston Churchill said now that the main force of the enemy has been broken, the battle of Egypt and that of Tobrouk is over.

On the 15th. The church bells of Britain rang for victory to-day Sunday after 20 months of silence; this message was heard everywhere. At Westminster, the Council of Government announced the gift of LM10,000,000 to assure the people and property owners of Malta the repairs of heavy damage inflicted by the enemy. The people can thus look forward with complete confidence.

More merchant ships arrived in harbour. This was the news that people heard with delight, it spread like wild fire. Last week's convoy will prove to have been the turning point in the maintenance of the fortress and the allocation of increased rations is a first step for effecting immediate easement.

On the 23rd. Dec: New ration scales approved. Public to have a choice. Victory Kitchens become optional now that supplies situation was easier.